


HEIMSINS BESTU TÍÐINDI



Kanska stendur ekki so illa til kortini

Komandi mikudagar verður nú mögulegt að lesa tíðindi í Dimmalætting, har dentur verður lagdur á burðardyggja menning og framgöngd í heiminum – við serligum atlitum til menningarland. Tíðindini vera borin fram í samstarvi við Heimsins Bestu Tíðindi, ið er ein sjálfstýrður danskur felagsskapur, sum arbeiðir við konstruktivum tíðindavirksemi og átökum. Felagsskapurin fremur kunning um mannagöngdina hjá Sameindu Tjóðum at náa teimum 17 heimsmálunum fyrri burðardyggari framgöngd (sí mynd). Málini snúgva seg í høvuðsheitum um, hvussu einstaklingar, felagsskapir, fyrirkomandi og lond í felag kunnu loysa nakrar av alheimsins størstu trupulleikum, so sum fátækradømi, ójavna og veðurlagsbroytingum

Liv Reynheim

Heimsins Bestu Tíðindi byrjaði sum eitt átak í Keypmannahavn í 2010. Átakið var ætlað at lýsa støðuna í triðja heiminum frá

HEIMSINS BESTU TÍÐINDI

tíðarhóskandi sjónarhornum, eftir at ein umfangandi kanning vísti á, at danir vanligu halda støðuna í menningarlandum vera nógv verri, enn hon á mangan hátt er. Síðani hava Heimsins Bestu Tíðindi spjatt seg til fleiri lond í Europa, og í lötuni fáa tíðindini stóra undirtøku á alsamt fleiri sosialum miðlum. Við uppbyggjandi tíðindum vilja tey, at so mong sum yvirhøvdur gjørligt vera kunnug við heimsmálunum. Orsøkin til hetta er, at tess fleiri vita hvar menning fer fram og hvørjar loysnir hjálparfelagsskapir fáa at rigga, tess fleiri fáa møguleikan at veita hjálp og stuðla teimum.

Heimsins Bestu Tíðindi er ikki ein fjølmiðil, sum ikki vil kennast við ófrið, terror ella annan ræðuleika, men arbeiðir við konstruktivum tíðindavirksemi, sum

annars ikki fær nógvans ans í stóru miðlum. Tað er rætt, at talið á flóttum ikki hevur verið hægri síðani Seinna Veraldarbardaga, og at hættiligi ófriðurin í Miðeystri hevur við sær, at mannarættindini verða brotin ferð eftir ferð. Men hetta gevur ikki eina heildarfatan av heimstøðuni, sum hon sær út í lötuni. Endamálið hjá felagsskapinum er ikki at varpa jalig tíðindi, men at greiða frá heimsefnavandi framgöngd – at vísa áhuga fyrri tí konstruktivu menning, sum eisini sæst taka seg fram í lötuni. Tey stuttu tíðindini geva høvi til ein lítlan steðg frá dørpum altjóða tíðindalesnaði og frá føroyska kjakinum um EFTO-deildina og fiskivinnuna.